

27/01/2026

आकाशवाणी ईटानगर

मुख्यमंत्री पेमा खांदू ने राज्य की राहत और पुनर्वास नीति को मज़बूत करने के उद्देश्य से बड़े पैमाने पर बातचीत के तहत जलविद्युत कंपनियों NHPC Ltd., NEEPCO, और सतलुज जल विद्युत निगम से ज़मीनी स्तर पर जानकारी प्राप्त की। उन्होंने ने कहा कि ऐसा करने पे फ़ील्ड-लेवल पर लागू करने के अनुभव से परियोजना क्षेत्र में व्यावहारिक चुनौतियों को बेहतर ढंग से समझने में मदद मिलती है।

000000000000000000000000

अरुणाचल प्रदेश के ईस्ट सियाङ ज़िले के ओयान स्थित विवेकानंद केंद्र विद्यालय के आठवीं कक्षा के रुबू डेनियल ने बिग बैंग बेस्ट इनोवेशन 2026 में भारत के शीर्ष बीस में अपनी जगह बनाई है। जिसके अंतरगत चौबीस राज्यों के सात सौ से ज़्यादा इनोवेटिव प्रोजेक्ट्स ने हिस्सा लिया। V२V ओयान पूर्वोत्तर का अकेला ऐसा स्कूल बना जिसे शीर्ष बीस में जगह मिली। यह कामयाबी श्री डेनियल की रचनात्मकता, वैज्ञानिक सोच और लगन को दर्शाती है, जो पूरे राज्य के युवाओं के लिए एक प्रेरणा स्रोत है।

000000000000000000000000

अरुणाचल प्रदेश के नामसाई जिला स्थित सरकारी उच्चतर माध्यमिक विद्यालय चोंगखाम कक्षा बरह साइंस की छात्रा नांग सुजाता जेनो और कुसुम कुमारी मिश्रा को नई दिल्ली के कर्तव्य पथ पर सतहत्तरवें गणतंत्र दिवस समारोह में अटल इनोवेशन मिशन, NITI आयोग के विशेष अतिथि के तौर पर आमंत्रित किया गया। प्लास्टिक प्रबंधन पर उनके इनोवेटिव प्रोजेक्ट स्कूल इनोवेशन मैराथन में एक शानदार उपलब्धी हासिल की, जिसमें अरुणाचल के युवाओं की प्रतिभा, रचनात्मकता एवं पर्यावरण के प्रति उनकी जागरूकता को दर्शाता है। एक सोशल मीडिया पोस्ट में राज्य के उपमुख्यमंत्री चाउना मेन ने कहा कि यह कामयाबी राज्य में बढ़ते इनोवेशन इकोसिस्टम एवं छात्रों की कबिलियत को प्रस्तुत करता है।

000000000000000000000000

तवांग उपायुक्त नामग्याल आंडमो ने तवांग स्थित सरकारी उच्चतर माध्यमिक विद्यालय की कंप्यूटर लैब में तीन दिन के AI एक्सप्लोरर कार्यक्रम की शुरुवात की। यह कार्यक्रम दिल्ली स्थित रैंचो लैब्स के एक्सपर्ट रिसोर्स पर्सन द्वारा चलाया जाएगा, जो सरकारी टाउन माध्यमिक विद्यालय और सरकारी उच्चतर माध्यमिक विद्यालय, तवांग के चालीस छात्रों को AI आधारित प्रशिक्षण प्रदान करेंगे। कल, गणतंत्र दिवस समारोह में उपायुक्त ने अपने संबोधन की शुरुवात मोनपा बोली में की थी जिससे जिला वासी बेहद उत्सुक हुए।

000000000000000000000000

अरुणाचल प्रदेश में, छबीस जनवरी को चांगलांग जिले में हथियारबंद बागियों ने असम राइफल्स कंपनी ऑपरेटिंग बेस - COB बेस पर गोलीबारी की, जिससे दोनों तरफ से जमकर गोलीबारी शुरू हुई। सूत्रों के मुताबिक, चांगलांग जिले के रांगलुम गांव में मौजूद COB पर कई तरफ से गोलीबारी की गई। सीमा क्षेत्र में बसा यह गांव भारत-म्यांमार सीमा के पास, अंतराष्ट्रीय सीमा पिलर नंबर एक सौअ अड़सठ के पास स्थित है। असम राइफल्स के सैनिकों ने असरदार तरीके से जवाब कारवाही की, और काउंटर-इंसर्जेंसी ऑपरेशन अभी जारी है, अभी तक दोनों तरफ से किसी के घायल होने या मौत की खबर नहीं है। इलाके में और उसके आसपास और फोर्स तैनात कर दी गई है।

000000000000000000000000

तवांग गांदेन नामग्याल ल्हात्से मठ के नए मठाधीश, आदरणीय फ़ारा देमे तुल्कु शुंगराप रिनपोछे को मठाधीश की पवित्र गद्दी पर औपचारिक रूप से विराजमान हुए। इस अवसर पर, तवांग उपायुक्त नामग्याल आंडमो, डीपार्टमेंट ऑफ़ कार्मिक एंड आध्यात्मिक के उपाध्यक्ष सांगे छोदुप और पद्मश्री लामा थुप्तेन फुंसो के सहित जिला प्रशासन के अधिकारियों, बौद्ध भिक्षुओं एवं जनता द्वारा नए मठाधीश को बधाई दी गई।

000000000000000000000000

अरुणाचल फ्रंटियर ट्राइबल फ्रंट - AFTF ने मीडिया को संबोधित करते हुए कहा कि, 80:20 रेशीयो पॉलिसी को खत्म करने और APPSC एवं APSSB द्वारा आयोजित परीक्षाओं में शेड्यूल्ड ट्राइब और परमानेंट रेजिडेंट सर्टिफिकेट को अनिवार्य करने की अपनी मांग के बारे में जानकारी दी। AFTF के चेयरमैन तादाक नालो ने कहा कि मांगों का उद्देश्य अरुणाचल प्रदेश के आदिवासी समुदायों के अधिकारों और हितों की रक्षा करना है। उन्होंने ज़ोर देकर कहा कि भर्ती नीतियों में सही प्रतिनिधित्व सुनिश्चित होना चाहिए। इस संबंध में, AFTF ने लोगों का समर्थन जुटाने के लिए एक अभियान एवं जागरूकता कार्यक्रम शुरू करने की घोषणा की, जिसका आयोजन अट्टाइस जनवरी 2026 को ईटानगर के टेनिस कोर्ट में किया जाएगा।

000000000000000000000000

मंगलवार को ईस्ट सियांग जिले के पासिघाट में 186 Bn CRPF के कमांडेंट धर्मेन्द्र कुमार सिंह की नेतृत्व में एक साइकिल अभियान-2026 का आयोजन किया गया। यूनिट के बीसवें स्थापना दिवस पर SP पंकज लांबा ने गुमिन नगर से अभियान को हरी झंडी दिखाई। CRPF के जवान, छात्रों एवं जनता में इसमें बढ चढ कर हिस्सा लिया। इस कार्यक्रम का उद्देश्य CRPF और जनत के बीच संबंधों को मज़बूत करना और फिटनेस को बढ़ावा देना था। इस अवसर पर अधिकारियों ने CRPF की तैयारी, अनुशासन और लोगों की सुरक्षा पर ज़ोर दिया।

000000000000000000000000

25वां भारत रंग महोत्सव, इंटरनेशनल थिएटर फेस्टिवल ऑफ़ इंडिया 2026, का आयोजन आगामी तीस जनवरी से तीन फरवरी, 2026 तक ईटानगर के डी के कनवेंशन सेंटर में होने जा रहा है। अरुणाचल प्रदेश सरकार का आर्ट एंड कल्चर विभाग, नई दिल्ली स्थित नेशनल स्कूल ऑफ़ ड्रामा, के साथ मिलकर इस महोत्सव का आयोजन कर रहा है। ईटानगर में इस सिल्वर जुबली एडिशन में कुल पाँच बड़े नाटक होंगे, जिसमें तीन देसी नाटकों का स्पेशल शोकेस भी शामिल है।

000000000000000000000000